

महाराष्ट्र सुवर्ण जयंती नगरोत्थान महाभियान श्रीगोंदा
नगरपरिषदेच्या बाह्य वळण रस्ता विकास प्रकल्पास
प्रशासकीय मान्यता देण्याबाबत.

महाराष्ट्र शासन
नगर विकास विभाग
शासन निर्णय क्रमांक: नगरो-२०१३/प्र.क्र.३४०/नवि-३३
मंत्रालय, मुंबई ४०००३२
तारीख: १४ फेब्रुवारी, २०१४.

वाचा —

- १) शासन निर्णय क्रमांक : एनयूआर-२००८/प्र.क्र. २०३/नवि-३३, दिनांक २० फेब्रुवारी, २०१०.
- २) दिनांक १८/१०/२०१३ रोजी झालेल्या महाराष्ट्र सुवर्ण जयंती नगरोत्थान महाभियानाखालील प्रकल्प मान्यता व सनियंत्रण समितीच्या बैठकीचे इतिवृत्त.
- ३) नगरपरिषद प्रशासन संचालनालयाचे पत्र क्र.-नपप्रसं/नगरोत्थान/श्रीगोंदा/सं.११३८३/ २०१३/क.१३ दिनांक ८ नोव्हेंबर, २०१३.

प्रस्तावना —

राज्यातील नागरी भागांच्या दीर्घकालीन गरजांचा विचार करून त्यांचा सुनियोजित विकास साधण्याच्या दृष्टीने संदर्भाधीन क्रमांक १ येथील शासन निर्णयान्वये महाराष्ट्र सुवर्ण जयंती नगरोत्थान महाभियान दिनांक २० फेब्रुवारी, २०१० पासून राज्यात राबविण्यास सुरुवात झाली आहे. या अभियानाच्या उद्दिष्टांनुसार राज्यातील नागरी भागात शासनाने विहित केलेल्या मानकांप्रमाणे विविध मुलभूत नागरी सुविधा पुरविणे आणि शहराच्या गरजेनुसार विविध पायाभूत सुविधांची निर्मिती करणे अपेक्षित आहे.

०२. श्रीगोंदा नगरपरिषदेच्या सदर रस्ते विकास प्रकल्पाच्या रु. १८.४९४३ कोटी किंमतीस मुख्य अभियंता, सार्वजनिक बांधकाम विभाग, नाशिक यांनी दिनांक २९/१०/२०१३ रोजीच्या पत्रान्वये तांत्रिक मान्यता दिली आहे. त्या अनुषंगाने मुख्याधिकारी, श्रीगोंदा नगरपरिषद यांनी रक्कम रु. १८.४९४३ कोटी किंमतीच्या रस्ते विकास प्रकल्पास मंजूरी देण्याची विनंती शासनास केली होती. महाराष्ट्र सुवर्ण जयंती नगरोत्थान महाभियानांतर्गत नागरी स्थानिक स्वराज्य संस्थांच्या रस्ते विकास प्रकल्पांना मंजूरी देण्यासाठीच्या प्रधान सचिव (नगर विकास) यांच्या अध्यक्षतेखालील प्रकल्प मान्यता व सनियंत्रण समितीने श्रीगोंदा नगरपरिषदेच्या प्रकल्प अहवालातील फक्त १२ मीटर व त्यापेक्षा जास्त रुंदी असलेल्या रु. ४.७८ कोटी किंमतीच्या बाह्य वळण रस्त्याच्या प्रस्तावास शासनाच्या अंतिम मंजूरीच्या अधीन राहून मंजूरी दिली आहे.

०३. उपरोक्त बाबींचा विचार करून महाराष्ट्र सुवर्ण जयंती नगरोत्थान महाभियाना अंतर्गत श्रीगोंदा नगरपरिषदेच्या बाह्य वळण रस्ता विकास प्रकल्पास प्रशासकीय मंजूरी देण्याची बाब शासनाच्या विचाराधीन होती.

शासन निर्णय—

महाराष्ट्र सुवर्ण जयंती नगरोत्थान महाभियाना अंतर्गत सादर करण्यात आलेल्या श्रीगोंदा नगरपरिषदेच्या रु. ४.७८ कोटी किंमतीच्या बाह्य वळण रस्ता विकास प्रकल्पास, सदर रस्ता नगरपरिषदेच्या ताब्यात असल्याचे प्रमाणपत्र सादर करणे, सिंकिंग फंडाची तरतूद करणे, योजनेवरील व आस्थापनेवरील खर्च कमी करणे, सदर प्रकल्पासाठी राज्य शासनाकडून वितरीत अनुदानाच्या प्रमाणात स्वहीस्सा जमा करणे, सक्षम तांत्रिक प्राधिकाऱ्याची मान्यता घेऊन नंतरच प्रकल्पाच्या निविदा काढणे व महाराष्ट्र सुवर्ण जयंती नगरोत्थान महाभियाना अंतर्गत करावयाच्या सुधारणांची अंमलबजावणी करणे या अटीच्या अधीन राहून मंजूरी देण्यात येत आहे. श्रीगोंदा नगरपरिषदेसाठी मंजूर केलेल्या बाह्य वळण रस्ता विकास प्रकल्पातील उपांगे व त्यांचे किंमतीचे विवरण पुढीलप्रमाणे आहे:-

अ.क्र.	उपांगाचे नांव	अंदाजित रक्कम रुपये
१	बाह्यवळण रस्ता बांधणे	४,७८,२७,३२९
	कामगार कल्याण उपकर (१%),	४,७८,२७३,
	विमा (१%),	४,७८,२७३
	कंटीजन्सी चार्जेस (३%),	१४,३४,८१९
	एकूण ढोबळ	५,०२,१८,६९४

०२. श्रीगोंदा नगरपरिषदेच्या मंजूर बाह्य वळण रस्ता विकास प्रकल्पाचा वित्तीय आकृतिबंध पुढीलप्रमाणे राहिल.

अ.क्र.	नागरी स्थानिक स्वराज्य संस्थेचे नाव व वर्ग	योजनेची किंमत	अनुज्ञेय अनुदान	नागरी स्थानिक स्वराज्य संस्थेचा सहभाग
१	२	३	४	५
१.	श्रीगोंदा ब वर्ग नगरपरिषद	रु. ५.०२१८ कोटी	रु. ४.०१७४ कोटी. (८० टक्के)	रु. १.००४४ कोटी (२० टक्के)

०३. श्रीगोंदा नगरपरिषदेच्या बाह्य वळण रस्ता विकास प्रकल्पास खालील अटीच्या अधीन राहून प्रशासकीय मंजूरी देण्यात येत आहे:-

(१) महाराष्ट्र सुवर्ण जयंती नगरोत्थान महाभियानाच्या दिनांक २० फेब्रुवारी, २०१० रोजीच्या शासन निर्णयात नमूद सुधारणा (Reforms) विहित मुदतीत पूर्ण करणे नगरपरिषदेस बंधनकारक राहिल. तसेच या शासन निर्णयातील आणि संदर्भ २ मधील इतिवृत्तात नमूद सर्व अटी व शर्ती संबंधीत नागरी स्थानिक स्वराज्य संस्थेवर बंधनकारक राहतील.

(२) सदर प्रकल्पाकरिता नगरपरिषदेस २० टक्के हिस्सा भरावा लागणार आहे. त्याकरिता नगरपरिषदेने अंदाजपत्रकीय तरतूद करून राज्य शासनाने वितरीत केलेल्या अनुदानाच्या प्रमाणात किमान हिस्सा जमा करण्यात येईल याची दक्षता घ्यावी तसेच सक्षम प्राधिकाऱ्याची/अधिकाऱ्याची तांत्रिक मान्यता घेतल्यानंतरच निविदा काढाव्यात.

- (३) प्रशासकीय मंजूर रकमेपेक्षा प्रकल्पाची किंमत वाढल्यास वाढीव खर्च भागविण्याची जबाबदारी संबंधीत नागरी स्थानिक स्वराज्य संस्थेची राहिल.
- (४) नगरपरिषदेने रस्ते विकास योजनेसाठी वित्तीय आकृतीबंधानुसार त्यांच्या आर्थिक सहभागापोटी निधी उभा करणे नागरी स्थानिक स्वराज्य संस्थेवर बंधनकारक राहिल.
- (५) नगरपरिषदेने आर्थिक आराखडा (Financial Closure) शासनास सादर करण्याची दक्षता घ्यावी.
- (६) सदर योजना मंजुरीनंतर योजनेसाठी निश्चित केलेले उद्दिष्ट व त्याची कालमर्यादा लक्षात घेऊन नगरपरिषदेने कृती आराखडा तयार करावा.
- (७) महाराष्ट्र सुवर्ण जयंती नगरोत्थान अभियानातर्गत मंजूर होणाऱ्या प्रकल्पांसाठी राज्य शासनाकडून प्राप्त होणारे अनुदान तसेच नगरपरिषदेचा आर्थिक सहभाग नगर विकास विभागाच्या शासन निर्णय क्र. संकीर्ण-२०११/प्र.क्र.३१/नवि-४ दि.१९/०१/२०१२ नुसार पात्र असलेल्या बँकांमध्ये स्वतंत्र खाते उघडून ठेवणे अनिवार्य राहिल.
- (८) महाराष्ट्र सुवर्ण जयंती नगरोत्थान अभियानातर्गत मंजूर होणाऱ्या प्रकल्पांवरील खर्चाचे उपयोगिता प्रमाणपत्र तसेच लेखापरीक्षण सादर करणे नगरपरिषदेस अनिवार्य राहिल.
०४. संदर्भांकित शासन निर्णय दिनांक २० फेब्रुवारी, २०१० मध्ये नमूद केल्यानुसार अनुदान वितरण टप्पाटप्प्याने करावयाचे आहे. त्यानुसार या योजनेतर्गत सदर अनुदानाचे प्रत्यक्ष वितरण नगर विकास विभागामार्फत वेळोवेळी शासन निर्णयान्वये करण्यात येईल.
०५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०२१४१५५३१६६६२५ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सीमा ढमढेरे)

सह सचिव, महाराष्ट्र शासन

प्रत,

१. मा. मुख्यमंत्री यांचे खाजगी सचिव.
२. मा. राज्यमंत्री, नगर विकास विभाग यांचे खाजगी सचिव.
३. प्रधान सचिव, सार्वजनिक बांधकाम विभाग, यांचे स्वीय सहाय्यक, मंत्रालय, मुंबई.

४. प्रधान सचिव, नगर विकास विभाग (२), यांचे स्वीय सहाय्यक, मंत्रालय, मुंबई.
५. प्रधान सचिव, वित्त विभाग, यांचे स्वीय सहाय्यक, मंत्रालय, मुंबई.
६. प्रधान सचिव, नियोजन विभाग, यांचे स्वीय सहाय्यक, मंत्रालय, मुंबई.
७. व्यवस्थापकीय संचालक, एम.यु.आय.डी.सी.एल, मुंबई.
८. मुख्य अभियंता, सार्वजनिक बांधकाम प्रादेशिक विभाग, नाशिक.
९. आयुक्त तथा संचालक, नगरपरिषद प्रशासन संचालनालय, मुंबई.
१०. विभागीय आयुक्त, नाशिक विभाग, नाशिक.
११. जिल्हाधिकारी, अहमदनगर
१२. जिल्हा प्रकल्प अधिकारी, अहमदनगर
१३. मुख्याधिकारी, श्रीगोंदा नगरपरिषद, जि. अहमदनगर
१४. निवड नस्ती, नवि-३३